

23 ta' Novembru, 1959

Imħallfin:—

Is-T.T.O. Prof. A.J. Mamo, O.B.E., Q.C., B.A., LL.D.,
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. T. Gouder, LL.D.

Carmelo Mallia

versus

Dr. Paul L. Bernard

Transazzjoni — Retratt — Żball.

It-transazzjoni għandha żewġ elementi partikulari li jikkaratterizzawha mill-kuntratti l-oħra. L-ewwel wiehed hu dak tad-dubju, li minnu jridu johorgu l-partijiet billi jirrizolvuh huma stess minflok li jhallu d-deċiżjoni fuqu għall-Qorti; it-tieni hu dak li l-prattici jsejhu l-"hinc inde remissum", ċjoè l-konċessjoni jew saġrifċċju reċ'proku.

Kwantu għad-dubju, hu biżżejjed li d-dritt kontrovers ikun dubbjuż fil-Asieb tal-partijiet; huwa essenzjalment sogġettiv, kif jeżisti fl-animu tal-partijiet fil-mument tal-kuntratt.

Għaldaqstant, jekk wiehed jixtri fond u hadd ieħor jirkuprahulu u jagħmillu kawża għar-rivendizzjoni, u hu jecċepixxi fost affarijiet oħra illi l-irkupru mhux validu għax eżercitat fl-interess ta' hadd ieħor li mhux ir-retraent, u dik il-kawża tiġi transatta fis-sens li x-xerref jobligu ruhu li jagħmel ir-rivendizzjoni skond il-kondizzjonijiet misfhemha fit-transazzjoni, ma jistax mbgħad dan jirrifjuta li jagħmel dik ir-rivendizzjoni billi jallega illi immedjatament wara li jfirma t-transazzjoni sar jaf pożittivament illi l-irkupru kien gie eżercitat għal hadd ieħor; u ma jistax jimpunja dik it-transazzjoni minħabba żball, jew qerq da parti tal-kontraent l-ieħor, apparti l-verità jew le ta' din l-allegazzjoni. Hu ma jistax jippretendi li kien hemm fil-każ dik l-għamla ta' żball li skond il-liġi tannulla l-kunsens.

It-transazzjoni, għar-rigward tal-kontroversja komposta b'ha, għandha bejn il-partijiet l-effett ta' ġudikat; u b'leż tiġi dis-

turbata jektieg li l-provi tan-nullità taghha jkunu certis-simi.

Il-Qorti:— Rat l-att taċ-ċitazzjoni quddiem il-Prim' Awla tal-Qorti Civili tal-Maestà Taghha r-Regina, li bih l-attur, wara li ppremetta illi b'ċedola ta' rkupru tat-12 ta' Awissu 1957 u tad-depożitu tat-22 ta' Awissu 1957 il-konvenut irkupra b'titolu ta' konsangwineità u kwalunkwe titolu ieħor validu skond il-liġi minn għandu l-fondi ndikati fiċ-ċedola fuq riferita (dok. A), li huwa kien xtara minn għand Dottor Fiżiku Edgar Bernard u oħrajn fl-atti tan-Nutar Dr. John Tabone Adami tas-16 ta' Awissu 1956; u illi, billi huwa ma għamelx ir-rivendizzjoni, il-konvenut iddeduċa t-talba relattiva quddiem dik il-Qorti fil-kawża "Dr. Paul L. Bernard vs. Carmelo Mallia" (ċitazzjoni nru. 103/58 M.), li tinsab għadha pendenti; u illi bi skrittura tat-3 ta' Marzu 1958 (dok. B) giet transatta din il-kawża fis-sens li huwa obliga ruħu li jirrilaxxa u jirrivendi favur il-konvenut il-fondj minnu rkuprati bil-kondizzjonijiet kollha hemm indikati; u illi, immedjatement wara din it-transazzjoni, huwa sar jaf pożittivament li l-konvenut kien irkupra l-imsemmija fondj għal hadd ieħor, u li sar ftehim espress bi prekonċert ma' hadd ieħor f'dan is-sens; u illi huwa gie ndott għal din it-transazzjoni minhabba żball, qerq, u għax ma kienx jaf li l-konvenut kien irkupra l-imsemmija fondj għal hadd ieħor; talab illi, wara li jingħataw id-dikjarazzjonijiet u l-provvedimenti kollha meħtieġa, tigi rexissa, u kwindi dikjarata nulla u bla effett legali, it-transazzjoni kontenuta fl-iskrittura fuq riferita għall-motivi fuq speċifikati. B'riżerva għad-danni, u bl-ispejjeż kontra l-konvenut;

Omissis;

Rat is-sentenza ta' dik il-Qorti tal-24 ta' Marzu 1959, li biha ċaħdet it-talba tal-attur, bl-ispejjeż; wara li kkun-sidrat;

Illi l-fatti tal-kawża fil-qosor huma dawn. B'kuntratt fl-atti tan-Nutar Dr. John Tabone Adami tas-16 ta' Awissu 1956 l-attur xtara minn għand il-konvenut u oħrajn. "in solidum" bejniethom, il-fondi ndikati fl-istess kuntratt kif

ukoll fid-dokument "A" anness maċ-ċitazzjoni, bil-prezz ta' £915. B'ċedola tat-12 ta' Awissu 1957 il-konvenut irkupra b'titolu ta' konsangwineità u kwalunkwe titolu ieħor validu skond il-liġi minn għand l-attur l-istess fondi, u b'ċedola oħra tat-22 ta' Awissu 1957 huwa ddepożita l-prezz u im-għaxijiet relattivi. L-attur naqas li jagħmel ir-rivendizzjoni tal-imsemmijin fondi lill-konvenut, għalkemm huwa gie nterpellat għal dan il-fini b'ittra uffiċjali tad-9 ta' Ottubru 1957; u għalhekk, b'ċitazzjoni numru 103 tal-ewwel ta' Frar 1958, il-konvenut talab li l-attur jiġi kundannat jir-rilaxxjalu u jirrivendilu dawk il-fondi. B'nota tas-26 ta' Frar 1958 l-attur eċċepixxa li l-irkupru ma giex validament eżerċitat mill-konvenut, għaliex il-fondi hargu mill-familja, u għaliex il-konvenut kien qiegħed jirkupra għal hadd ieħor, u mhux għalieh. Il-partijiet, però, ġew għal ftehim, u bi skrittura tat-3 ta' Marzu 1958 ittransigew il-kawża fis-sens li l-attur obligat ruħu li jirrilaxxja u jirrivendi favur il-konvenut l-imsemmija fondi minnu rkuprati bil-kondizzjoni-jiet kollha ndikati fl-istess skrittura (Dok. "B" fol. 8), u dik il-kawża kellha tiġi ċeduta malli ssir ir-rivendizzjoni. L-attur reġa' ma għamelx dik ir-rivendizzjoni. Huwa jippretendi li immedjatament wara li giet firmata l-iskrittura ta' transazzjoni huwa sar jaf pożittivament li l-konvenut kien irkupra dawk il-fondi għal hadd ieħor. u li sar ftehm espress f'dan is-sens bi prekonċert ma' hadd ieħor, u li huwa gie ndott għal dik it-transazzjoni minhabba żball, qerq, u għaliex ma kienx jaf li l-konvenut kien irkupra l-istess fon-di għal hadd ieħor, u qiegħed jitolb li għal dawn il-motivi t-transazzjoni kontenuta fl-iskrittura tiġi rexissa;

Illi t-transazzjoni għandha bejn il-partijiet is-setgħa ta' sentenza li għaddiet f'għudikat, u ma tistax tiġi attakkata minhabba żball ta' liġi; tista' tiġi rexissa jekk ikun hemm żball dwar il-persuna li magħha sar il-ftehim, jew dwar il-haġa li kienet oġġett tal-kwistjoni li fuqha l-partijiet kellhom il-ħsieb li jissewwew, kull meta jkun hemm għemil doluż jew vjolenza, kif ukoll, f'ċerti każi, meta minhabba żball ta' fatt tkun saret b'eżekuzzjoni ta' titolu null (art. 1823, 1824, 1825 Kodiċi Ċivili). Fil-każ taħt konsiderazzjoni, l-attur ma jippretendix li huwa firma l-iskrittura mhabba żball jew qerq fis-sens kif kontemplat f'dawn id-dispożizzjonijiet tal-liġi; huwa mhux qiegħed jippretendi li kien

hemm żball fuq il-persuna tal-konvenut li miegħu ftiehem, jew fuq il-ħaġa li kienet l-oġġett tat-transazzjoni, u lanqas li huwa ġie ndott jiffirma l-iskrittura bi vjolenza jew b'xi qerq in kwantu li dik l-iskrittura ma gietx lilu moqrija u mfiisra sewwa qabel ma ffirmaha. L-attur qiegħed jippretendi li ffirmata l-iskrittura tat-transazzjoni bi żball; f'liema żball huwa ġie ndott bil-qerq tal-konvenut. Għal dan il-motiv it-transazzjoni tista' wkoll tiġi rexissa, għaliex il-liġi tannulla att minħabba dolo, anki għaliex dan jipproduċi l-vizzju tal-iżball (Vol. XXIX-II-832);

Illi l-attur jagħmel jikkonsisti dan l-iżball tiegħu li fih ġie ndott bil-qerq tal-konvenut billi, kif jippretendi, dan tal-aħħar kien irkupra l-fondi msemminjati fiċ-ċittazzjoni mhux għalih stess, imma fl-interess u komodu ta' Salvatore Debono, u li b'din iċ-ċirkustanza huwa sar jaf b'mod pożittiv minn Giuseppe Mallia immedjatement wara li kien ġa ffirmata l-iskrittura. Biex jirnexxi fl-istanza tiegħu, kif inhi minnu proposta, l-attur irid għalhekk jipprova li Giuseppe Mallia rreferielu dawk il-fatti immedjatement wara li huwa laħaq iffirmata l-iskrittura, jew almenu qabel ma pprezenta ċ-ċittazzjoni odjerna, li mill-istess fatti huwa ma kien jaf xejn qabel, u li dawk il-fatti juru pożittivament li l-konvenut irkupra l-fondi fl-interess u komodu ta' Salvatore Debono. Dawn il-provi li jrid jagħmel l-attur huma ta' akbar importanza fil-każ taħt konsiderazzjoni, billi l-attur fil-kawża l-oħra msemminja, li giet transatta in forza tal-istess skrittura, kien eċċepixxa, kif ġa ssemma, li l-konvenut kien eżerċita l-irkupru għal hadd ieħor, u mhux għalih stess, u kien anzi, għall-konferma ta' din l-eċċezzjoni sollevata minnu, indika x-xhieda li kellu jipproduċi; għalhekk għandu almenu jiġi preżunt li l-attur sal-hin li ffirmata l-iskrittura kien konvint mill-provi li kellu a'lura li dak l-irkupru l-konvenut kien eżerċitah validament fl-interess esklużiv tiegħu, għaliex diversament dik l-iskrittura ma kienx jiffirmaha. Infatti għalkemm il-liġi tannulla att minħabba dolo, anki għaliex dan jipproduċi l-vizzju tal-iżball, dan isir biss fil-każ li l-iżball ikun invinċibbli, ikun skużabbli, għaliex l-imprudenzja u l-leggerezza tal-kontraent mhix raġuni ta' annullament ta' att (Vol. XXVIII-II-468; XXVI-III-604). Għalhekk, l-uniċi ndaġġini li jridu isiru f'din il-kawża għandhom jirrigwardaw biss il-provi fuq imsemminjati, u mhux

merament dik, li pprova wkoll jagħmel l-attur, jekk il-konvenut irkuprax il-fondi fil-interess ta' hadd ieħor. Din l-aħħar indaġini teżorbita mill-meritu ta' din il-kawża, u tkun tista' talvolta ssir fil-kawża l-oħra, bħala konsegwenza tal-eċċezzjoni analoga ġa sollevata mill-attur, fil-każ li huwa jkollu eżitu favorevoli f'din il-kawża u t-transazzjoni fil-kwistjoni tiġi rexissa;

Illi l-attur jgħid li Giuseppe Mallia rriferielu l-fatti Għalhekk, f'din l-ipotesi, l-attur kien jaf bil-fatti riferiti lilu minn Giuseppe Mallia qabel ma ffirmja l-iskrittura; u jekk għamel żball, u b'imprudenza u leggerezza wasal għal dak il-ftehim mal-konvenut meta kien a konjizzjoni ta' dawk il-fatti per mezz taż-żewġ xhieda msemmijin, dak l-iżball ma kienx derivanti minn xi qerq tal-konvenut, u ma kienx skużabbli u lanqas invincibbli;

Illi fi kwalunkwe każ, anki jekk Giuseppe Mallia rriferielu dawk il-fatti immedjatament wara li huwa ffirmja l-iskrittura, kif jidher li kien skond il-kliem li Mallia jgħid li qallu l-attur meta ltaqa' miegħu l-Qorti, it-teżi tal-attur tibqa' nsostenibbli. Ma jirriżultax li Mallia lill-attur irriferielu xi fatti pożittivi dwar il-pretiż qerq tal-konvenut, jew almenu xi fatti godda ;

Appartj li dak li x-xhud Mallia rriferixxa lill-attur kien biss hsieb tiegħu, u mhux xi fatt pożittiv, dak li hsieb ix-xhud imsemmi ma jikkostitwixxi ebda qerq da parti tal-konvenut. Il-prinċipji li jirregolaw il-materja rigward l-invalidità tal-irkupru magħmul fil-interess u komodu ta' hadd ieħor huma dawn. Ir-regola stabbilita mil-liġi, konfermata mill-gurisprudenza anterjuri, hi li r-retratt ma jistax jiġi eżerċitat għall-komodu ta' hadd ieħor (art. 1508(2) Kod. Civili); imma l-gurisprudenza reċenti ammettiet temperamenti għar-rigur li bih din ir-regola kienet qabel tiġi applikata, fosthom dak li anki min għandu d-dritt tar-retratt gentilizju mhux obligat iżomm għalhekk, lanqas għal mument wiehed, il-fond irkuprat; kif ukoll li, wara li tkun saritlu r-rivendizzjoni, ir-retraent jista' jerga jiddisponi mill-fond irkuprat bi profitt, anki jekk dan kien il-hsieb tiegħu sa minn qabel ma huwa eżerċita l-irkupru. Ikun hemm in-nullità tal-irkupru fil-każ biss li r-retraent ikun

ftiehem minn qabel ma' hadd iehor li ghandu jittrasferilu l-fond malli ssirlu r-rivendizzjoni (Vol. XXXIII-I-432). Il-provi tas-simulazzjoni, tal-fatt ċjoè li l-irkupru jkun eżerċitat fi-interess ta' hadd iehor in segwitu għal akkordju preventiv ma' dan hadd iehor, jistgħu jkunu diretti u jstgħu jkunu ndiretti, imma f'dan l-aħħar każ il-provi jridu jkunu preċiżi, gravi u konkordanti, b'mod li l-indizji ma jiswewx biex jippruvaw is-simulazzjoni jekk jinsabu ndebboliti minn indizji kuntrarji (Vol. XXXII-I-343; XXXIII-I-390);

Fuq l-iskorta ta' dawn il-prinċipji, ma hemm xejn li jobliga lill-attur li jzomm għaliegħ il-fondi minnu rkuprati, wara li ssirlu r-rivendizzjoni u li ma jittrasferihomx bi profit lil hadd iehor; anzi huwa seta', kif aktarx jidher li għamel, irkupra l-istess fond b'dan il-ħsieb. Ix-xhud Mallia ma rriferiex lill-attur xi fatt li juri pożittivament, b'mod preċiż, gravi u konkordanti, anzi bl-eċċellenza mod, lanqas bil-ħsieb tiegħu, li l-konvenut il-fond; rkuprahom għal Salvatore Debono, u li għal dan l-iss-op kellu miegħu akkordju preventiv. Tant il-konvenut kemm Salvatore Debono eskludew xi akkordju simili bejniethom. Tant jidher li l-konvenut ma kellux dan l-akkordju ma' Salvatore Debono, u anzi ma' hadd, li, wara li għet firmata l-iskrittura u ngalghet il-kwistjoni, l-attur mar mal-konsulent legali tiegħu għand il-konvenut biex jirringa miegħu, u l-konvenut ried jirringa, imma ma ftehmux fuq il-prezz. Il-konvenut ma jidherx li kien ikun irid jirringa mal-attur kieku kellu l-imsemmi akkordju preventiv ma' Salvatore Debono jew ma' hadd iehor. Bħala ndizju favur it-tefi tiegħu, l-attur isemmi li, biex irkupra l-fondi, l-konvenut kellu jissellef xi flus; imma s-self li wiehed jikkontra i biex jipprokura flus biex bihom jeżerċita l-irkupru ma jikkostitwixxix, waħdu, motiv ta' invalidità tal-irkupru (Vol. XXIX-I-837);

Ili b'dan il-mod it-talba tal-attur ma tistax tiġi mil-qugħa;

Rat in-nota li biha l-attur appella minn dik is-sentenza, u l-petizzjoni tiegħu li biha talab li tiġi revokata, billi tiġi mil-qugħa t-talba tiegħu; bl-ispejjeż taż-żewġ istanzi kontra l-appellat;

Omissis;

Ikkunsidrat;

Il-kwistjoni f'din il-kawża hi biss jekk il-ftehim li sar b'iskrittura li hemm kopja tagħha fol. 8 tal-proċess huwiex null għar-raġuni dedotta fiċ-ċitazzjoni tal-attur. Il-baži ta' fatt tal-pretensjoni tal-attur hija illi l-konvenut irkupra minn għandu l-fondi msemmija fiċ-ċitazzjoni tal-attur. Il-baži ta' fatt tal-pretensjoni tal-attur hija illi l-konvenut irkupra minn għandu l-fondi msemmija fiċ-ċitazzjoni fi-interess ta' Salvatore Debono, u li huwa (l-attur) sar jaf żgur b'dan il-fatt wara li sar dak il-ftehim;

Din il-Qorti hi ta' fehma illi, anki kieku, "ex hypothesi", kienu veri l-fatti postulati mill-attur, l-azzjoni tiegħu f'din il-kawża ma tistax issehh. Għad illi l-attur fiċ-ċitazzjoni isemmi tant id-"dolo" kemm li-"żball", jidher ċar mill-proċeduri illi t-tezi tiegħu tinsab impernjata fuq dan tal-aħħar. Dolo fis-sens ta' raggiri jew artifizzi frawdolenti prattikati mill-konvenut biex iġieghel lil-l-attur jaddivjeni għall-iskrittura mpunjata ma ġiex anqas allegat. Eppure dan hu d-dolo li kien ikun neċessarju li jiġi pruvat biex jiġi annullata minnha b'fih dik l-iskrittura. "Affinchè il dolo sia causa di nullità del consenso, e quindi della transazione, come di ogni altro contratto qualunque, è necessario che siansi usati raggiri, che questi raggiri siano posti in opera da uno dei contraenti a danno dell'altro, e che siano stati la causa diretta determinante del contratto; di modo che senza di essi l'altra parte non avrebbe stipulato il contratto stesso" (Fadda, art. 1772, no. 91; ara wkoll art. 1773, no. 17 u 28);

It-tezi tal-attur, però, hija illi l-konvenut, meta eżerċita l-irkupru, u mbgħad istitwixxa l-kawża l-oħra li għaliha tirriferixxi t-transazzjoni, fejn talab li dak l-irkupru jiġi dikjarat validu u li l-attur (allura konvenut) jiġi kundannat jagħmel ir-rivendizzjoni, kien in do'lo, għaliex kien jaf illi l-pretensjoni tiegħu kienet falza peress illi l-irkupru kien invalidu. B'din il-pretiża falza, l-attur iġhid, il-konvenut induċieh fi-żball. billi ġie għe'u jaħseb illi hu tassew kien irkupra għaliegħ innifsu, u kwindi validament, u din kienet

ir-raġuni li ddeterminatu sabiex jersaq għat-transazzjoni ta' dik il-kawża;

Issa, l-ewwelnett din il-kuxjenza doluża fil-konvenut kien jehtieg li tiġi pruvata. Però, l-aktar importanti hu dan li ser jinghad;

Kontra t-talba tal-konvenut, magħmula fil-kawża l-oħra kif intqal fuq, l-attur odjern kien oppona illi l-irkupru ma kienx ġie validament eżerċitat għal żewġ raġunijiet, ċjoè illi l-fond kien häreġ mill-familja, u illi l-konvenut kien irkupra għal hadd ieħor, u mhux għaliegħ. Fid-dikjarazzjoni annessa man-nota tal-eċċezzjonijiet l-attur reġa' qal illi l-konvenut kien qieghed jirkupra l-fond għal hadd ieħor, u ddikjara numru ta' xhieda biex jixhdu fuq ċirkustanzi li juru li l-attur (konvenut tal-lum) ma rkuprax għaliegħ, imma għal hadd ieħor;

B'dan il-mod, il-kwistjoni jekk l-irkupru kienx sar fi-interess tal-konvenut jew fi-interess ta' hadd ieħor (u r-riferenza għal "hadd ieħor" kienet evidentement riferenza għal Salvatore Debono) giet formalment magħmula mill-attur parti mill-kontroversja impenjata bejn il-partijiet f'dik il-kawża; u dik il-kontroversja, inkluża dik il-kwistjoni, kienet appuntu l-oġġett tat-transazzjoni issa mpunjata, li biha l-partijiet ftehm u li jittransiġu dik il-kawża;

It-transazzjoni għandha żewġ elementi partikulari li jikkarakterizzawha u jiddistingwuha mill-kuntratti l-oħra; l-ewwel wieħed hu d-dubju, li minnu jridu johorġu l-partijiet billi jirsolvuh huma stess minflok iħallu d-deċiżjoni fuqu għall-Qorti; it-tieni hu dak li l-prattiċi jsejhu l-"hinc inde remissum", ċjoè il-konċessjoni jew saġrificċju reċiproku. Kwantu għad-dubju, biżżejjed illi d-dritt kontrovers ikun dubbjuż fil-hsieb tal-partijiet; id-dubju hu esklużivament soġġettiv, kif jeżisti fi-animu tal-partijiet fil-mument ta' l-kuntratt; "al tempo posteriore, che può chiarire e rendere certo quello che per lo innanzi appariva dubio, non può nè deve aversi alcun riguardo, perchè il pericolo della lite esisteva in grazia del dubio, ed i contraenti, volendola prevenire, hanno inteso transigere" (Ricci, Vol. IX, para. 107, p. 201):

Issa, anki jekk wiehed jaçcetta t-tezi tal-attur, çjoè illi fiż-żmien li saret it-transazzjoni, hu kellu dubju illi l-irkupru in kwistjoni kien invalidu għax kien gie eżerçitat għal hadd ieħor, liema dubju hu kien jispera li jipprova fondat per mezz tal-provi li ddikjara li kien bi ħsiebu jipproduçi, dak id-dubju kien preçizament, flimkien mal-bqija tal-kontroversja ingaġġjata bejn il-partijiet biç-çitazzjoni minn naħa l-waħda u l-eçcezzjonijiet minn naħa l-oħra, l-oġġett tat-transazzjoni li saret. Per mezz tagħha, dak id-dubju gie eskluż daqs li kieku l-kawża tkomplet, gie dikjarat infondat bis-sentenza tal-Qorti biç-çaðha tal-eçcezzjoni sollevata mill-attur f'dik il-kawża u bl-akkoljiment tat-talba tal-konvenut għad-dikjarazzjoni tal-validità tal-irkupru u l-kundanna tal-attur biex jagħmel ir-rivendizzjoni. Dan ifisser illi l-kwistjoni tal-invalidità tal-irkupru għar-raġuni mogħtija f'dik l-eçcezzjoni tal-attur giet, bit-transazzjoni, riżoluta darba għal dejjem, u kieku anki kien veru illi l-attur skopra wara illi l-konvenut, "għal dik ir-raġuni", ma kellux dritt jirkupra, dan ma kienx jikkostitwixxi ebda żball li jannulla l-kunsens u kwindi dik it-transazzjoni. "Lo scopo della transazione essendo precisamente quello di rimuovere uno stato di incertezza e di prevenire possibili liti, non è causa sufficiente ad infirmarla il posteriore accertamento della carenza del diritto transatto" (Fadda, art. 1764, no. 67). Intqal ukoll:— "L'errore o falso supposto caduto sopra quelle circostanze circa le quali i contraenti volevano transigere non fa venir meno il consenso, e perciò non rende nullo la transazione" (ibid. no. 89) ♪

Għad illi l-kawża preżenti tidher bażata fuq il-vizzju tal-kunsens, fil-verità u fil-fatt hi terġa tiftaħ l-istess kwistjoni, jew "ad ogni modo" waħda mill-istess kwistjonijiet, li ġew transatti fil-kawża l-oħra. Bit-transazzjoni f'dik il-kawża din il-kwistjoni giet deçiża fis-sens illi l-irkupru ma kienx null, tant li l-attur obliga ruħu li jagħmel ir-rivendizzjoni. Issa, f'din il-kawża l-attur irid jerġa juri illi l-irkupru sar għal hadd ieħor u għalhekk kien null. "Un atto, suppongasì, è attaccato per una causa determinata di nullità, interviene la transazione, ed è certo che quella nullità non può essere più posta in quistione" (Ricci, loc. cit., no. 116);

Bit-transazzjoni l-attur sostanzjalment irrinunzja

għall-impunjazżjoni tad-dritt tal-konvenut sperimentat fil-kawża l-oħra. Dan għamlu b'għajnejh miftuħa, appuntu għax daqshekk kienet timporta t-transazzjoni fiha nnifsha. Ta' dan hu rċieva korrispettiv konsistenti f'rigal ta' £400 oltre hlasijiet żgħar oħra. Ga ladarba hu għażel li jittransigi fuq dawk il-kwistjonijiet minflok ikompli l-kawża u jeskuti l-provi biex juri illi l-irkupru kien sar għal hadd iehor, dan kien ir-riskju li ha, jew ahjar is-sagrificċju li għamel, in korrispettiv tas-sagrificċju li għamel il-parti l-oħra bil-hlasijiet fuq insemminjin;

F'dawn iċ-ċirkustanzi, ma jistax l-attur jippretendi li kien f'dik l-għamla ta' żball li skond il-liġi jivvizja l-kunsens, sempliċement għax jippretendi li wara t-transazzjoni hu skopra provi oħra li jwettqu dak li diġà qabel kien jaf jew kien jahseb, anki jekk deherlu li ma setax jippruvah; u dan appuntu għaliex dik l-inabbilità li jagħmel il-prova kienet ir-raġuni tad-dubju tad-dritt tiegħu li minhabba fih u fuqha hu ttransiga;

Għalhekk, din il-Qorti li ta' fehma wkoll, bħal l-Ewwel Qorti, illi l-azzjoni tal-attur bażata fuq l-allegat vizzju tal-kunsens ma hix sostenibbli. Preċiżament għaliex it-transazzjoni, għar-rigward tal-kontroversja komposta biha, għandha bejn il-partijiet l-effett ta' ġudikat, jehtieg, biex tiġi disturbata, illi l-prova tan-nullità tkun ċertissima. "La prova della causa di nullità della transazione deve essere più che in ogni materia, piena, limpida, concludentissima, ed esclusiva di qualunque dubio in contrario; altrimenti deve essere mantenuta" (Pacifiçi Mazzoni, Istituzioni, Vol. V, para. 245);

Del resto, apparti dak kollu li ntqal fuq, din il-Qorti anqas issib raġuni biex ma taqbelx mal-ewwel waħda anki fuq il-fatti: ċjoè, l-ewwelnett ma tirritjenix illi l-attur, sempliċement bil-kliem li hu jgħid li qallu s-sensal Giuseppe Mallia immedjatament wara li giet firmata l-iskrittura in kwistjoni. skopra xi prova deċiżiva li turi xi haġa li hu ma kienx jaf jew jissuspetta qabel. Biżżejjed wiehed ihares lejn l-ismijiet tax-xhieda li hu kien indika fid-dikjarazzjoni tiegħu fil-kawża l-oħra u joabbilhom ma' dawk li hu pproduċa issa f'din il-kawża. Mbghad, din il-Qorti lanqas jid-

hrilha illi bil-provi li pproduċa l-attur ipprova illi l-irkupru sar mill-konvenut għall-interess ta' Salvatore Debono fis-sens strett illi l-liġi u l-gurisprudenza nterpretattiva jekkigu biex jista' jingħad illi l-irkupru kien null;

Għal dawn il-motivi, l-appell tal-attur ma jistax jiġi milqugh, u din il-Qorti tiddeċidi billi tiġhad dak l-appell u tikkonferma s-sentenza appellata; bl-ispejjeż kontra l-attur appe^lant.
